

సరస్వతీ ప్రసన్నం

పాపం! రాత్రి పదింటి దాకా లెట్టలు చేసింది శ్యామల. ఎంతచెప్పినా, ఎన్నిసార్లు వల్లించినా జ్ఞాపకం వుండవు 'ఆ ఫార్ములాయి.' ముగ్గులు వెయ్యడాని కని యీ జామెట్రీని ఆర్యులు కనిపెట్టారన్నారు ఆర్యసంతతివారోకరు. ఇప్పుడు ముగ్గులు పోయినా జామెట్రీ మిగిలింది. తప్పు చెప్పావంటే నేను; శ్యామల నవ్వుతుంది. గుండె రాయి చేసుకుని కోప్పడితే చప్పున గ్రెటా గార్బోవల్లే పెదవులమీద చిరు నవ్వును కళ్ళలో నీళ్ళుగా మారుస్తుంది. ఆమె పెదవులు దగ్గరగా ముడుచుకుంటే ఆలోచనకో, ముద్దుకో అర్థంకాదు నాకు. 'రెడర్' ఆమె కెంత సమస్యో ఆమె నా కెంత సమస్యగా వుంది. ఎన్నటికన్నా శ్యామల గొప్ప జమట్రీషియన్ కావచ్చునుగాని ఎంతమంది స్త్రీల సమస్యలను 'స్టడీ' చేసినా నేను మాత్రం స్త్రీ హృదయపండితుణ్ణి కాలేను. ఆ విస్టర్షియే గవును నా నిరంతర్యాన్వేషణానికి కారణం. నోటుపుస్తకం మీదికి శ్యామల తల వొంచినప్పుడు పొడుగటి జుట్టు మెలికలు తిరిగి చెంపల మీద పడుతుంది. తలెత్తి తాను వేసిన ఆంకెలు తప్పో వాప్పో నా కళ్ళలో కనిపెట్టాలని చూసినప్పుడు నా కళ్ళలో సౌందర్యం అప్రీషియేషన్ తప్ప యింకేం కనపడదు. నాకు

దిగులేస్తుంది. ఆ గోడని పదిమంది ఎన్ని రోజులో పెడితే యీ పిల్ల
 కెండుకు? క్రయాంగిల్ వైశాల్య మెంతవుంటే ఆమె కేమిటి? ఆ
 విస్తీర్ణంతో ఆమెకి పనేముంది? సుఖంగా వెన్నెట్లో జింకపిల్లవలె
 గంతులేస్తో క్రవణానందంగా పాటలు పాడుతో, నా వాళ్ళో కూచుని
 మెడమీద చేతులు వేసి గోము చెయ్యవలసిన వయస్సులో, నడుం
 వొంచి నాకు విసుగు పుడుతోందేమోనని భయంగా కన్ను చివర
 నించి కనిపెడుతో యీ దరిద్రపు నిర్జీవ సంఖ్యల్ని, గీతల్ని గీస్తో
 కూచోవలసిన యీ నిర్భాగ్యవిద్య యెవడు కనిపెట్టాడో? జాలి వేసేది.
 కాని పరీక్షలో తప్పితే ఆ పరీక్షవాడు ఆమె అందాన్ని చూస్తాడా,
 అంతెల అందాన్ని చూస్తాడు కాని!

ఆమె పడబోయే వేదనని తలుచుకొని హృదయం రాయచేసు
 కొని, ఆమె నడుం దగ్గరికి జరక్కుండా చేతులకు ఆజ్ఞలు పెడుతో
 మనసుని ఆమె పెదవులనించి హెడ్మాస్టరు బొర్రవైపు మళ్ళించి,
 లెక్కలు బోధించాను. నా చివాట్లతో విసుగుమాటలతో ఆమె కళ్ళ
 వెంబడి నీటిమక్క గడ్డం కిందనించి జారి జాకెటుకీ మెరిపే దేహా
 నికి మధ్య రాలినప్పుడు కూడా నేను నవ్వనన్నా లేదు, తుడవనన్నా
 లేదు.

లెక్కలు పూర్తి ఐనాయి. రాత్రికి చదువు కూడా పూర్తి
 అయింది. నా ముఖం నవ్వింది. శ్యామల ఆ నోటుపుస్తకాన్ని
 మంచాల అవకలికి దూరంగా విసిరి, దబాలున నా మంచం మీద
 దూకి, యిటూ ఆటూ పొర్లింది, నన్ను లాగి. పడుకోపెట్టి,

“ఈ లెట్ట చెప్పండి. పావుగంటలో ఒకరు వెయ్యి ముదులు
 పెట్టుకుంటే, మిప్పయి తొమ్మిదిన్నర నిమిషాల్లో ముగ్గురున్నర
 చువచులు....”

“నరేగాని, రేపు పొద్దున్న ఐడి.”

అందో నే నాలిక కొరుక్కున్నాను. పాపం బిక్కమొహం
 వేసి ఒక్క నిమిషం ఆలోచించి, లేచి తన పక్కమీదికి వెళ్ళి పడు
 కుంది.

“మా హెడ్ మిస్ట్రెస్—కాదు—లిల్లీ టీవరు, చచ్చిపోతే

బాగుండును' అంటో కళ్ళు మూసుకుంది. నాకు నిద్రపట్టలేదు. ఆమె చెయ్యి నా మెడమీద తిరుగుతో నన్ను జో కొట్టటం అలవాటయింది. ఎట్లా లేపను? పాపం, అలసిపోయింది. అనుకుంటో కళ్ళు మూసుకుని ఆ శ్యామల బదులు నువ్వు రమ్మని నిద్రాదేవిని ఆహ్వానించాను? కాని దక్షిణపుగాలి వీచి, శ్యామల పక్కమీదనించీ, ఆమె జుట్టులోనించీ, ఆమె వొంటి పరిమళంతో మదమెక్కిన మల్లెపూల వాసనల్ని నా దగ్గి రకి తీసుకొచ్చి నవ్వుతోంది. తలెత్తి ఆమెవంక చూశాను.

'నీకు యీ జన్మలో లెఖ్ఖలు రావు' అనే నా నిండని నాకే వొప్పచెప్పతూ యిండాక కళ్ళు మూసుకుంది పాపం. ఆ పాడు లెక్కల్ని ఆ పుణే యిన నన్నూ మరిచి నిద్రపోయ్యే ఆ పిచ్చిమొహాన్ని చూసి, లేపడానికి మనసు రాక మళ్ళీ వూరుకున్నాను. నా మోహంవల్ల కలిగే సంతోషం కన్నా ఎక్కువైన లెఖ్ఖలూ, స్కూలూ, పరీక్షలూ, వీటి జ్ఞాపకం తెచ్చే విచారాన్ని మింగగలదా?

ఎందుకీ కష్టం? స్కూలుపై నలు కావాలనే యీ ఆదర్శం యీ లావణ్యానికి? కాని చదువుకుని, వుద్యోగం చెయ్యాలనే అభి లాషని నేనేకదా ప్రేరేపించింది? ఐతే చదువుగాక మరి వేరే గతి యేముంది, పెళ్ళి తప్ప! యీ పిల్లకి? పెళ్ళిళ్ళు పూర్వకాలం ఆ నంద దాయకా లేమోగాని, ఇప్పుడు భార్యల్ని వొదిలెయ్యడం, తరిమెయ్య డం, హింపించడం యెక్కు వయింది. పిల్లలతోసహా తాను ఏమా తుంది? అదిగాక వంటతో, పిల్లలతో తృప్తిపడడం మానుతున్నారు. ఈ నాటి స్త్రీలు, ముఖ్యంగా శ్యామలిబోటివాళ్ళు. భర్తమీది భక్తి పోయింది. దినదినమూ ఒకే విధంగా తింటో కంటో వుండడం దుర్భరంగా వుంది. భర్త పోషణనీ, అధికారాన్నీ తప్పించుకోవా లంటే చదువు తప్ప యింకో మార్గం దొరకలేదు. చదువులో వుండే బాధా? అర్థహీనత్వమూ, నిర్జ్ఞానత్వమూ నాకు తెలుసు. ఆత్మనీ, స్వేచ్ఛనీ, ఆనందం పొందే శక్తినీ నాకనం చేసే మార్గం అంతకన్న మంచిది దొరకదు. మొగపిల్లలు పడుతున్న బాధలు చాలవా? ఈ పువ్వుల్ని కూడా ఆ మరలోనే పెట్టి తిప్పాలా! ఇంక 'ఆలటర్నేటివ్' పెళ్ళి అనే సరకమా? ఎంత క్రూరంగా పరిణమించింది యీ నవీన

జీవితం! పోనీ అందంలేని ఆడవాళ్ళు చదువుకోవచ్చు, చాతనైతే
 వెళ్ళి చేసుకోవచ్చు. కాని యిట్లాంటి సౌందర్యం వున్నవాళ్ళకి యేం
 ఖర్మం? బల్లలు దగ్గర కూచుని ఆ లేత బుజాలు ముందుకి వొంగి,
 చక్కని కళ్ళకి జోడు తగిలిస్తే యెట్లా వుంటుంది? ఈ ముద్దుమాటలు
 మాని యింగ్లీషుముక్కలు మాట్లాడుతూవుంటే! కాని అందం జీవనో
 పాధి నిస్తుందా? ఏ మొగాళ్ళో పట్టుకుని, ర కమూ డబ్బూ పీల్చి
 వాడికి బానిస కావాలి యింక! కాని బానిస కావడమేమి? యజమాను
 రాలై రాజ్య మేలకూడదా? అందం పోయింతరవాతో! తక్కిన
 నాకరవలెనే కూడబెట్టుకోవాలి. పెన్షన్ ఇవ్వాలి. గొప్ప పాటకుడు
 వంట చేస్తాడా? గొప్ప నటకుడు కూలీ చేస్తాడా? గొప్ప కథకుడు
 టీచరుపని చేస్తాడా? గొప్ప కవి ప్లీ డరుపని చేస్తాడా? శృంగారంగల
 స్త్రీ మంత్రసాని గావలసిన ఖర్మ మేమిటి? సినిమాలో చేరడానికి
 వెడితే! సంగీతం కావాలి, ఆ బానిసత్వం కన్న పెళ్ళే నయమేమో!
 ఒక్కసారి సినిమాకి వెళ్ళివచ్చింతరవాత హృదయం రాయి ఐ, ఆ
 కఠినపురాతి నవ్వు నవ్వితే ఆ టక్కులు చేస్తే, ప్రేమ చూపినా నటన
 లాగే వుంటుంది గావును! ఎంత క్రూరరూపాన్ని ధరించింది యీ
 చక్కని ప్రపంచం! భోజనానికై ఎంత బాధ! మనిషికి ఎన్ని అవస
 రాలు! ఎంతో స్వేచ్ఛ నమ్ముకుని, ఎంతో ఆనందాన్ని త్యజిస్తేనేగాని
 జీవితం గడవదుకదా; స్త్రీ పురుషుడికి బానిసత్వం చేస్తోందని గోల
 పెడతాడుగాని వెంకటచలం, పురుషుడు పురుషుడికి బానిసత్వం చెయ్య
 కుండా ఐతుకుతున్నాడా? స్త్రీకి మాత్రం భర్త బానిసత్వం తప్పుతుందా?
 ప్రపంచధర్మమే, జీవితావసరమే అట్లా వున్నప్పుడు ఏదో ప్రేమో,
 వెనిమెంట్ వున్న యీ గృహ బానిసత్వం నయం గాదా, రూపాయల
 బానిసత్వం కన్న! పౌయ్య దగ్గర స్త్రీ పడివుంటే బల్లదగ్గర పురుషుడు
 పడివుండటంలేదా? ఇట్లాంటి సమస్యలలో బాధపడుతున్న నన్ను
 నిద్ర కావలించుకుని, శ్యామలనించి దూరంగా తీసుకుపోయింది.

ఎంత శేషయిందో,

"మాస్టర్, మాస్టర్!"

మెల్లిగా నిద్రాదేవి కుంతలపు చిక్కుల్ని విదిలించుకుని యీ

లోకానికి దిగాను. అంతకన్న మృదువైన హస్తాలు నన్ను తట్టి
పిలుస్తున్నాయి. శ్యామల నా పక్కలో కూచుని లేపుతోంది.

“ఏమిటి?”

లంబాడివాళ్ళవలె జుట్టు పక్కల కట్టుకున్న మల్లెదండల
బరువులతో నా మొహం మీదికి వొంగింది. నేను మల్లెపూవులనూ,
ఆమె పెదవుల్ని ఆనందిస్తున్నాను.

కొంచెంగా నా పెదవుల్ని తప్పించుకుని,

“వుండండి. నేను చెప్పేది వినండి. నాకో కల వచ్చింది.”

“కలనంగతి - తరవాత.”

“తరవాత నిద్రపోతారు. వినరు.”

“నిద్రపోను”

“ఎన్నిసార్లు! ముందు వినాలి.”

“ఎటా వినను? నువ్విట్లా వుంటే!”

“ఐతే ఆగండి..”

అని లేస్తోంది. కాని నేను ఆమె వీపుమీద చేతుల్ని గట్టిగా
బిగించాను.

“వింటాను. వెళ్ళకు, చూడు. నువ్వు నిద్రపోయింతరవాత
ఇందాక లేపానా! అట్లా చూస్తూ దూరంనుంచి ఆనందిస్తూ పడు
కున్నాను. మంచివాణ్ణి ఔనంటావా, లేదా?”

“కల వినండి ఐతే!”

“నిన్ను లేపనండుకు ఇదేనా కృతజ్ఞత?”

“చూపుతాను. ముందు కల వినండి. ఇది సాధారణ మైన
కల కాదు.”

“ఏం కల? నువ్వు టీవరు కావడమూ, నీ మాట వినక
యిట్లాంటి కొంటె కథలు వ్రాస్తున్నందుకు నా ఉద్యోగం పోవడమూ,
నువ్వు నన్ను పోషించడమూ....”

“అకాదు. చాలా తమాషా కల. మీరు వినాలి. యిప్పుడు”

“సరేకానీ—కాని, మధ్య మధ్య—”

“నేను లెళ్ళులు చేస్తున్నాను....మీరు”

“కలలో కూడా లెట్టలేనా శ్యామా?”

“మీరు ఆ మంచం మీద రాత్రి కూచున్నట్టే కూచున్నారు. లెట్ట తప్పిపోయిందని భయపడి మీ వంక చూశాను, కాని మీరు లేరు. అక్కడ మీ బదులు—”

నా యీర్ష్య వులిక్కిపడ్డది.

“ఎవరు? నా బడలు—”

శ్యామల ఫక్కన నవ్వింది.

“ఎవరూ కాదు. సరస్వతి కూచుని వుంది.”

“ఏ సరస్వతి? మీ టీచరా?”

“సరస్వతీదేవి!”

“దేవో, బాయో! ఏం పని ఆమెకి?”

“కాదండీ! ఆసలు సరస్వతీదేవి, దేవత” అని ఒక్కటి పెట్టింది నన్ను.”

“ఎట్లా తెలుసు నీకు? మీ స్కూళ్ళ యిన్ స్పెక్టర్స్ ఏమో?”

“వుండండి. మరి వేళాకోళం చెయ్యవద్దు. నాలుగు చేతులు. ఏదా—”

“వాయిచిందా?”

“ఇంక మాట్లాడితే వెళ్ళిపోతా—వింటారుకద! కిరీటం—”

“ఇంకేం? సరస్వతీ. నీ మాస్టరుస్థానంలో సరస్వతీ కూర్చుంటే నే నెందుకు? మధ్య మధ్య యీ యబ్బంది కూడా వుండదు నీకు.”

శ్యామల చప్పునలేచి తన పక్కమీదికి వెళ్ళి నావంక సీరియస్ గా చూసింది.

“మీరు వేళాకోళం చెయ్యవద్దు.”

కమలమ్మలు దగ్గిరికి లాగింది. ఇంక మాట్లాడానా, ఉగ్రురాలై రెండోజాటు మొహం తిప్పుకుంటుంది. సావధానుణ్ణైనాను.

“నేను దీవందగ్గిర వ్రాసుకుంటున్నాను.” అని చెప్పడం ప్రారంభించింది శ్యామల.

“ఏమిటి చేస్తున్నావు?” అంది సరస్వతీదేవి.

“లెక్కలు దేవీ” అన్నాను.

“లెక్క లెందుకే నీకు?” అంది.

“పరీక్షకి వెళ్ళ వాద్దూ?”

“వెళ్ళి!”

“టీచరు పని చెయ్యాలని.”

“ఎందు కా టీచరుపని?”

“ఎటా బతకడం?”

“ఏదీ నీ మొహం. పైకెత్తు. చూడూ. యీ చక్కని పెదవులూ, చంపలూ, నీకెందుకూ నేను యిచ్చింది? లెక్కలు చెయ్యడానికా? చూడు. చదివి చదివి నీ కళ్ళ అందమే పోతోంది. నీ నడుం వొంగింది. సరిగా పోషించక నీ వొంటిమెరుపు తగింది. చీరె యెట్లా కట్టుకోవాలో తెలీదు. ఆ ఇంగ్లీషు ముక్కలు మాత్రం వాగుతావు. శ్రావ్యమైన కంఠం వుందే నీకు; ఏదీ శ్లోకం చదవగలవా? ‘తుషారహారధవళా.....’రాదూ?”

“అందం యేంలాభ మండీ, తిండి పెడుతుందా?”

“పెట్టదా? ఈ మొగళ్ళ మెడలు వొంచి పెట్టిస్తుంది.”

“వాళ్ళకి లోకువకానా?”

“ఈ టీచరుపనికి! మొగవాళ్ళ నాశ్రయించవా?”

“కాని దేహాన్ని—”

“ఇప్పుడూ—నీ బుద్ధిని వప్పచెప్పటంలేదూ? నాలుగు మూళ్ళు పన్నెండు అని చెపితే నువ్వు నమ్ముతున్నావు. ఆ కూతనే రేపు పిల్లలకి నేర్పుతావు.”

“చదువుకోకపోతే గౌరవ మేదీ? ప్రతి వారికి లోకువేకదా!”

“కాదు. నీ అందానికి యీ మొగళ్ళందరూ లోకువవుతారు. ఆ మొద్దు పనులన్నీ ఆ మోటు మొగళ్ళకే వొదులు. సంగీతం, నాట్యం నేర్చుకో. నీ కళ్ళతో, చిరునవ్వుతో, కంఠపు వాపులతో లోకాన్ని భ్రమింపచెయ్యడం సాధనచెయ్యి.

కోకిలా, చిలకా కుయ్యడం, ఎగరడం మాని, బళ్ళు లాగడం,

కన్నాణ తవ్వడం చేస్తే యెట్లా ఉంటుంది? ఈ మొగళ్ళ మాటలు విన్నాను. మీ ఆకరణనించి తప్పించుకోలేక, మీకు దాసులై పేవచెయ్యలేక, మీ రెక్కలు విరక్కొట్టి, మీ అందాలు నాశనంచేసి, అనాథల్ని, టీవరనీ చెయ్యాలని చూస్తున్నారు. సమస్తధనమూ అడగకండా నీ ముందు గుమ్మరించేట్లు చేసేవిధం వుండగా యీ ఇరవై రూపాయల ధర్మ మేమిటి నీకు?"

“పాపం కదండీ!”

“ఇదీ? సుఖంగా అడకునే పిల్లల్ని గడుల్లో బంధించి, యేడి పించి, అర్థంలేని యీ పాడు చదువు చెప్పడంకన్న పాపం యింకోటి వుందా? అడదానివి నీ ధర్మంమీరి మొగవాడి పనిచెయ్యడం ధర్మ కాస్త్రాణ వాప్పుతాయా?”

సోషరులై ప్రజల సౌముతినే యీ వేదాంతులకన్న, నీతి వేత్తలకన్న పాపం చేస్తానా, కష్టపడి ఆనందాన్నిచ్చి ధనం తీసుకుంటే! ఇతరులకి సౌఖ్యం నిచ్చే ప్రయత్నంలో తానూ సౌఖ్యపడే ఉద్యోగం ఆత్యుత్తమం. ప్రజలు ఏడుస్తో సంపాదిస్తారు. చీకటి గడుల్లో ఆ బడిపిల్లల్ని చంపి నువ్వు చచ్చి—దానికన్న—ఆలోచించుకో, అట్లా జన్మ అంతా గడించేది ఒక్క నెలలో గడిస్తావు. కావలి సే ధర్మాలు చెయ్యి,” అని అంతర్ధానమయింది.

“యామంటారు?”